


«Men bir gezek azaşypdym daglarda...»

Category: Goşgular, Kitapcy

написано kitapcy | 23 январа, 2025

"Men bir gezek azaşypdym daglarda..." "MEN BIR GEZEK AZAŞYPDYM
DAGLARDA..."



Atlanyp bir gezek daglara çykdy,
Belentlikler göteripdi göwnümi.
Çüw atym, çüw, aýlanaly daglara,
Dagat göwnümdäki gara howlумы.
Göwnümi göterdi salkyn şemaly,
Dag başyna çykdy atym birdemde.
Çüw atym, çüw, ne ajaýyp ganatyň,
Ürküzmez harasat, garaňky tüm-de.

Kelle gyzyp, gidipdiris uzaga,
Alyslardan – alyslara uçdum men.
Asla yza dolanasym gelmedi,
Tokaýlary jennet kysmy guçdum men.

Kelle göçüp, serhoş boldum daglarda,

Ýoldaş etdim geçigaplaň, ýylany...
Gök gürlledi, çakdy gara ýyldyrym,
Çeşmelerden gandym balyk biläni.

Ümür-duman daşym alyp şo gezek,
Daglarda azaşyp, ýitirdim ýolum.
Şo pursat özümi saýypdym ejiz,
Gorp üstünde duran ýaly hyýalym.

Şo gezek daglarda galan halatym,
Meni alyp çykdy eziz Gyratym...

Allaýar ÇÜRIÝEW. Goşgular